
Prithivikritam 1 Vishnu Stotram

ప్రథివీకృతం ౧ విష్ణుస్తోత్రమ్

Document Information



Text title : Prithivikritam 1 Vishnu Stotram

File name : pRRithivIkRRRitaM1viShNustotram.itx

Category : vishhnu, vishnu, matsyapurANa, stotra

Location : doc_vishhnu

Proofread by : PSA Easwaran

Description/comments : matsyapurANa | adhyAya 248/12-56||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

పృథివీకృతం ౧ విష్ణుస్తోత్రమ్



పృథివ్యవాచ ।

త్రివిక్రమాయామితవిక్రమాయ మహావరాహాయ సురోత్తమాయ ।
శ్రీశార్ఙ్గచక్రాసిగదాధరాయ నమోఽస్తు తే దేవవర ప్రసీద ॥ ౧౨॥

తవ దేహజ్జగజ్జాతం పుష్కరద్వీపముత్థితమ్ ।
బ్రహ్మణమిహలోకానాం భూతానాం శాశ్వతం విదుః ॥ ౧౩॥

తవ ప్రసాదాద్దేవోఽయం దివం భుక్త్యై పురస్తరః ।
తవ క్రోధాద్ధి బలవాఙ్మనార్దన జితో బలిః ॥ ౧౪॥

ధాతా విధాతా సంహర్తా త్వయి సర్వం ప్రతిష్ఠితమ్ ।
మనుః కృతాంతోఽధిపత్తిర్జ్వలనః పవనో ఘనః ॥ ౧౫॥

వర్ణాశ్చాఽఽశ్రమధర్మాశ్చ సాగరాస్తరవోఽచలాః ।
నద్యో ధర్మశ్చ కామశ్చ యజ్ఞా యజ్ఞస్య చ క్రియాః ॥ ౧౬॥

విద్యా వేద్యం చ సత్త్వం చ ప్రీః శ్రీః కీర్తిర్ధృతిః క్షమా ।
పురాణం వేదవేదాఙ్గం సాఙ్ఖ్యయోగౌ భవాభవౌ ॥ ౧౭॥

జగ్గమం స్థావరం చైవ భవిష్యం చ భవచ్చ యత్ ।
సర్వం తచ్చ త్రిలోకేషు ప్రభావోపహితం తవ ॥ ౧౮॥

త్రిదశోదారఫలదః స్వర్గస్త్రీచారుపల్లవః ।
సర్వలోకమనఃకాంతః సర్వసత్త్వమనోహరః ॥ ౧౯॥

విమానానేకవిటపస్తోయదామ్బుమధుస్రవః ।
దివ్యలోకమహాస్కన్ధః సత్యలోకప్రశాఖవాన్ ॥ ౨౦॥

సాగరాకారనిర్ఘాసో రసాతలజలాశ్రయః ।
నాగేన్ద్రపాదపోపేతో జన్తుపక్షినిషేవితః ॥ ౨౧॥

శీలాచారార్యగన్ధస్త్యం సర్వలోకమయో ద్రుమః ।
ద్వాదశార్కమయద్వీపో రుద్రైకాదశపత్తనః ॥ ౨౨॥

వస్వష్టాచలసంయుక్తస్త్రోక్యామ్భోమహోదధిః ।
 సిద్ధసాధోఽర్మిరికలిః సుపర్ణానిలనేవితః ॥ ౨౩॥
 దైత్యలోకమహాగ్రాహో రక్షోరగర్ముషాకులః ।
 పితామహమహాధైర్యః స్వర్గస్తీరత్నభూషితః ॥ ౨౪॥
 ధీశ్రీహీకాన్తిభిర్నిత్యం నదీభిరుపశోభితః ।
 కాలయోగమహాపర్వప్రయాగగతివేగవాన్ ॥ ౨౫॥
 త్వం స్వయోగమహాపీఠో నారాయణ మహార్ణవః ।
 కాలో భూత్వా ప్రసన్నాభిరద్భిర్ద్వాదయసే పునః ॥ ౨౬॥
 త్వయా సృష్టాస్త్రయో లోకాస్త్యయైవ ప్రతినంహృతాః ।
 విశన్తి యోగినః సర్వే త్వామేవ ప్రతియోజితాః ॥ ౨౭॥
 యుగే యుగే యుగాంతాగ్నిః కాలమేఘా యుగే యుగే ।
 మమ భారావతారాయ దేవ త్వం హి యుగే యుగే ॥ ౨౮॥
 త్వం హి శుక్లః కృతయుగే త్రేతాయాం చమృకప్రభః ।
 ద్వాపరే రక్తసంజ్ఞాశః కృష్ణః కలియుగే భవాన్ ॥ ౨౯॥
 వైవర్ణ్యమభిధత్సే త్వం ప్రాప్తేషు యుగసన్నిషు ।
 వైవర్ణ్యం సర్వధర్మాణాముత్పాదయసి వేదవిత్ ॥ ౩౦॥
 భాసి వాసి ప్రతపసి త్వం చ పాసి విచేష్టసే ।
 క్రుధ్యసి జ్ఞాన్తిమాయాసి త్వం దీపయసి వర్షసి ॥ ౩౧॥
 త్వం హాస్యసి న నిర్యాసి నిర్వాపయసి జాగ్రసి ।
 నిఃశేషయసి భూతాని కాలో భూత్వా యుగక్షయే ॥ ౩౨॥
 శేషమాత్మానమాలోక్య విశేషయసి త్వం పునః ।
 యుగాంతాగ్న్యవలీధేషు సర్వభూతేషు కింశ్చన ॥ ౩౩॥
 యాతేషు శేషో భవసి తస్మాచ్ఛేషోఽసి కీర్తితః ।
 చ్యవనోత్పత్తియుక్తేషు బ్రహ్మేంద్రవరుణాదిషు ॥ ౩౪॥
 యస్మాన్న చ్యవసే స్థానాత్తస్మాత్సకీర్త్యసేఽచ్యుతః ।
 బ్రహ్మణమిన్ద్రం చ యమం రుద్రం వరుణమేవ చ ॥ ౩౫॥

నిగృహ్య హరనే యస్మాత్తస్మాద్ధరిరిహోచ్యసే ।
 సస్తానయసి భూతాని వపుషా యశసా శ్రియా ॥ ౩౬॥
 పరేణ వపుషా దేవ తస్మాచ్ఛాసి సనాతనః ।
 యస్మాద్భృహ్మోదయో దేవా మునయశ్చోగ్రతేజసః ॥ ౩౭॥
 న తేఽస్తం త్వధిగచ్ఛన్తి తేనానన్తస్త్వముచ్యసే ।
 న క్షీయసే న క్షరసే కల్పకోటిశతైరపి ॥ ౩౮॥
 తస్మాత్త్వమక్షరత్వాచ్చ అక్షరశ్చ ప్రకీర్తితః ।
 విష్ణుభం యత్త్వయా సర్వం జగత్థావరజజ్ఞమమ్ ॥ ౩౯॥
 జగద్విష్ణుమభినాచైవ విష్ణురేవేతి కీర్త్యసే ।
 విష్ణుభ్య తిష్ఠసే నిత్యం త్రైలోక్యం సచారచరమ్ ॥ ౪౦॥
 యక్షగన్ధర్వనగరం సుమహద్భూతపన్నగమ్ ।
 వ్యాప్తం త్వయైవ విశతా త్రైలోక్యం సచరాచరమ్ ॥ ౪౧॥
 తస్మాద్విష్ణురితి ప్రోక్తః స్వయమేవ స్వయమ్భువా ।
 నారా ఇత్యుచ్యతే హ్యేషో హ్యుషిభిస్తత్త్వదర్శిభిః ॥ ౪౨॥
 ఆయనం తస్య తాః పూర్వం తేన నారాయణః స్మృతః ।
 యుగే యుగే ప్రనష్టాం గాం విష్ణో విన్దసి తత్త్వతః ॥ ౪౩॥
 గోవిన్దేతి తతో నామ్నా ప్రోచ్యసే ఋషిభిస్తథా ।
 హృషీకాణీన్ద్రియాణ్యాహుస్తత్త్వజ్ఞానవిశారదాః ॥ ౪౪॥
 ఈశితా చ త్వమేతేషాం హృషీకేశస్తథోచ్యసే ।
 వసన్తి త్వయి భూతాని బ్రహ్మాదీని యుగక్షయే ॥ ౪౫॥
 త్వం వా వససి భూతేషు వాసుదేవస్తథోచ్యసే ।
 సజ్కర్షయసి భూతాని కల్పే కల్పే పునః పునః ॥ ౪౬॥
 తతః సజ్కర్షణః ప్రోక్తస్తత్త్వజ్ఞానవిశారదైః ।
 ప్రతివ్యూహేన తిష్ఠన్తి సదేవాసురరాక్షసాః ॥ ౪౭॥
 ప్రవిద్యుః సర్వధర్మాణాం ప్రద్యుమ్నస్తేన చోచ్యసే ।
 నిరోద్ధా విద్యతే యస్మాన్న తే భూతేషు కశ్చన ॥ ౪౮॥
 అనిరుద్ధస్తతః ప్రోక్తః పూర్వమేవ మహర్షిభిః ।
 యత్త్వయా ధార్యతే విశ్వం త్వయా సంప్రాయతే జగత్ ॥ ౪౯॥

త్వం ధారయసి భూతాని భువనం త్వం బిభర్షి చ ।
యత్త్వయా ధార్యతే కింఞ్చిత్తేజసా చ బలేన చ ॥ ౫౦॥
మయా హి ధార్యతే పశ్చాన్నాధృతం ధారయే త్వయా ।
న హి తద్విద్యతే భూతం త్వయా యన్నాత్ర ధార్యతే ॥ ౫౧॥
త్వమేవ కురుషే దేవ నారాయణ యుగే యుగే ।
మహాభారావతరణం జగతో హితకామ్యయా ॥ ౫౨॥
తవైవ తేజసాఽఽక్రాంతాం రసాతలతలం గతామ్ ।
త్రాయస్వ మాం సురశ్రేష్ఠ త్వామేవ శరణం గతామ్ ॥ ౫౩॥
దానప్తేః పీడ్యమానాఽహం రాక్షసైశ్చ దురాత్మభిః ।
త్వామేవ శరణం నిత్యముపయామి సనాతనమ్ ॥ ౫౪॥
తావన్నేఽస్తి భయం దేవ యావన్న త్వాం కకుద్మినమ్ ।
శరణం యామి మనసా శతశోఽప్యుపలక్షయే ॥ ౫౫॥
ఉపమానం న తే శక్తాః కర్తుం సేన్ద్రా దివౌకసః ।
తత్త్వం త్వమేవ తద్వేత్సి నిరుత్తరమతః పరమ్ ॥ ౫౬॥
ఇతి మత్స్యపురాణే అష్టచత్వారింశదధికద్విశతతమాధ్యాయాంతర్గతం
ప్రథివీకృతం విష్ణుస్తోత్రం సమాప్తమ్ ।
మత్స్యపురాణ । అధ్యాయ ౨౪౮/౧౨-౫౬ ॥

matsyapurANa . adhyAya 248/12-56..

Proofread by PSA Easwaran

Prithivikritam 1 Vishnu Stotram

pdf was typeset on September 27, 2024

Please send corrections to sanskrit@cheerful.com

